

حضرت مولانا محمد الوری مرحوم۔ لائل پور

# نبوت و نظام تشریحی

## اور

# مسئلہ ختم نبوت

والصاحب روح نے یہ مضمون وفات  
کے چند روز قبل الختم کیلئے لکھوایا تھا  
مگر ادھر وہ گیا۔ جتنا کچھ ہے  
ارسال خدمت ہے۔

سعید الرحمن لائل پوری

خدا نے کریم نے نظام کائنات اور نظام ملت و قوم سے بالاتر ایک اور نظام بھی مقرر فرمایا ہے اور وہ بھی نظام الہی و مادی کی ایک زبردست کڑی ہے جسکو نبوت اور نظام تشریحی کہا جاتا ہے۔ یہ نظام حق تعالیٰ نے انبیاء اور رسولوں کے ذریعہ ہم تک پہنچایا ہے تاکہ اسکی روشنی اور ہدایت کے تحت مخلوقات اپنے رب کی رضا و نارضا مندی سے واقف ہو سکے اور مطلق العنان اور سیکار رہ جائے۔

آپ کو معلوم ہونا چاہئے کہ حق تعالیٰ کی قدرت اور اس کا ارادہ اور صفت خلق جملہ کائنات عالم کے حرکت و سکون اور خیر و شر پر حاوی ہے۔ اور دنیا کا ایک ذرہ بھی اس کی صفاتِ جلیبہ کے تعلق سے باہر نہیں۔ تمام خیر و شر اسکی صفتِ مخالفت کے ماتحت ہیں۔ اسکی اس صفت کا تعلق صرف خیر ہی کے ساتھ مخصوص نہیں ہے بلکہ اس کا تعلق تمام کائنات کیساتھ علی السواء ہے۔ پس جبکہ بندہ اپنے لئے راہِ ہدایت سرچتا اور اس کے حاصل کرنے کی کوشش کرتا ہے تو حق تعالیٰ کی صفتِ ارادہ کو اپنا امرہ اور ہدایت کے لئے رہبر نہیں بنا سکتا۔ اور نہ یہ استدلال کر سکتا ہے کہ چونکہ فلاں طریقہ ارادہ خداوندی کے ماتحت داخل ہے اس لئے وہ خیر ہی ہوگا، کیونکہ ارادہ کا تعلق خیر و شر دونوں کے ساتھ ہوتا ہے۔ اس لئے اسکو ضرورت پڑتی ہے کہ خدائے قدوس کی دوسری صفات سے مدد لے اور ان کے ذریعہ سے اپنے مقصدِ نیک میں کامیاب ہو۔ اس وقت جو صفات ربانہ اسکی اس منزل میں معین و مددگار ہوتی ہیں، ان میں سب سے عظیم الشان صفتِ کلام حق ہے۔ ذات

مقدسہ اہمیت کی یہ صفت فقط رشد و ہدایت اور صواب ہی میں منحصر ہے۔ اور شرکاکوئی شائبہ بھی اس کے ساتھ متعلق نہیں ہو سکتا۔ ممکن نہیں کہ فلاح و نجات کے سوائے کوئی دوسرا احتمال بھی اس میں راہ پاسکے۔ لہذا یہی کلام ربانی تمام دنیا انسانوں کیلئے موجب ارشاد و ہدایت ہے اور یہی صفت عالم انسانی کو درطہ ہلاکت سے نکال کر نجات ابدی تک پہنچانے کی کفیل ہے۔

لیکن آپ جانتے ہیں کہ جب ہر کس و ناکس دنیاوی امر اور سلاطین کیساتھ ہمکلامی کی لیاقت نہیں رکھتا تو خدائے قدوس احکم الحاکمین اور سلطان السلاطین کے ساتھ مناجات و ہمکلامی کا ہر شخص اہل نہیں تھا اس لئے مالک الملک نے بھی اپنی ہمکلامی کے لئے خاص خاص نفوسِ قدسیہ کو منتخب فرمایا اور ان کو اپنی بارگاہ میں مقرب بنا کر عالم کی ہدایت کے لئے مبعوث فرمایا۔

یہی وہ جماعت ہے جس کو ہم انبیاء و رسل علیہم الصلوٰۃ والسلام کے مبارک خطاب سے یاد کرتے ہیں اور یہی وہ مبارک جماعت ہے کہ جو بھٹکے ہوئے انسانوں کو صفات ربانیہ اور افعال الہیہ اور عقائد حقہ اور حقائق غائبہ اور اخلاق عالیہ اور شرائع عادلہ اور سیاست فاضلہ سے روشناس اور ان کو ذلت و کسبت کی تاریکی سے نکال کر رفعت و شوکت کی روشنی میں لاتے ہیں۔

عن ابی ہریرۃ عن النبی صلی اللہ علیہ وسلم قال کانت بنو اسرائیل تسوسم الانبیاء کلما هلك بنی خلقه وانہ لاجی بعدی و سیکون خلفاء۔ (الحديث)

یعنی حضرت ابو ہریرہ رضی اللہ عنہ فرماتے ہیں کہ نبی کریم صلی اللہ علیہ وسلم نے ارشاد فرمایا ہے کہ بنو اسرائیل کا نظم سیاست اور ان کی اجتماعی تربیت ان انبیاء کے سپرد تھی جب ایک بنی دنیا سے گزر جاتے تو دوسرے بنی ان کی جگہ لیتے اور یاد رکھو کہ میرے بعد اب کوئی بنی نہیں ہوگا۔ اور قریب ہے کہ امت کا یہ نظام خلفاء کے سپرد ہو جائے گا۔

محترم بزرگوار! یہ نظام تشریحی جس کا میں نے ابھی اجمالی طور پر ذکر کیا ہے عالم کے نظام تکوینی سے بہت بلند اور عالی ہے اس لئے کہ یہ نظام اپنے ماننے والوں کو سلک تہذیب میں منسلک کرتا اور جہل تاریکی سے نکال کر علم و نور تک پہنچاتا ہے۔

عالم چوکنا بیت پر از دانش و داد صحافت قضا و جلداد و معاد  
شیرازہ اد مشرغ و مذہب اوراق اُمت ہمہ شاگرد و پیسبر استاد

یعنی تمام عالم مثل ایک کتاب کے ہے جو فہم و انصاف سے پڑھے۔ قضا و قدر اسکی کاتب اور ابتداء انجام یا دنیا و آخرت اسکی جلد اور اسکا شیرازہ شریعت، بیضا و اور اس کے اوراق شریعت

کے ماتحت مذہب ہیں اور تمام امت اس صحیفہ عالم کی تعلیم کیلئے شاگرد اور انبیاء علیہم السلام بمنزلہ استاد کے ہیں۔

حق تعالیٰ نے نظام تشریحی کے اس سلسلہ مبارک کو حضرت آدم علیہ السلام سے شروع فرما کر خاتم الانبیاء سیدنا محمد رسول اللہ صلی اللہ علیہ وسلم پر ختم فرمایا اور قصر نبوت کی تکمیل کے لئے ایک اینٹ کی جگہ باقی رہی تھی، آپ کی ذات اقدس نے اس کو پورا کر دیا۔ البتہ خصائل نبوت میں سے اب بھی بعض چیزیں باقی ہیں جنکو بعض ملاحظہ نبوت سمجھ کر دھوکا کھا گئے اور بعض براہ تبلیغ خود مدعی نبوت و رسالت بن بیٹھے اور چونکہ علامات قیامت میں سے نصاریٰ اور مسلمانوں کے باہم قتل و قتال اور عظیم الشان ہولناک جنگیں اور ابتلاء عظیم حق تعالیٰ نے مقدر کر دیا تھا جیسا کہ وقوع میں آچکا اور آ رہا ہے۔ تو سانچہ ہی مشیت حق نے یہ بھی مقدر کر دیا ہے کہ ایسے آرٹ سے وقت میں مسلمانوں کی ہدایت و رشد کے لئے تو امام مہدی علیہ السلام ظاہر ہوں اور حضرت عیسیٰ علیہ السلام آسمان سے اتریں تاکہ ان کے ذریعے سے نصاریٰ کی اصلاح انجام پائے اور چونکہ نبی کریم صلی اللہ علیہ وسلم نبی الانبیاء ہیں جیسا کہ آیت کریمہ "واذ اخذ اللہ ميثاق النبیین لما اتیتکم من کتابہ و حکمتہ ثورجا کہ رسول مصدق لما معکم لتؤمنن بہ و لتنصرنہ" میں تمام انبیاء علیہ السلام کو باوجود اس امر کے کہ بعض ان میں سے رسول بھی ہیں جیسا کہ خود اسی آیت کے جملہ من کتابہ سے ظاہر ہوتا ہے ہمارے نبی کے مقابلہ میں ان سب کو انبیاء کا لقب دیا ہے اور نبی اکرم صلی اللہ علیہ وسلم کو رسول کے لقب سے ملقب فرمایا۔ نیز آیت "و خاتم النبیین بھی اسی کو ظاہر کرتی ہے۔ اور حضرت عرابض بن ساریہؓ کی حدیث میں ہے (جبکی تصحیح ابن حبان نے کی ہے) قلت متنی کنت نبیا قالہ و آدم بین الروح والجسد۔ میں نے نبی کریم صلی اللہ علیہ وسلم کی خدمت میں عرض کیا کہ آپ کس وقت نبی بنائے گئے، ارشاد فرمایا کہ اس وقت جبکہ آدم علیہ السلام ابھی خمیر ہی میں تھے۔

پس جبکہ آیات قرآنی اور احادیث اس امر کو واضح اور ظاہر کر رہی ہیں کہ نبی کریم صلی اللہ علیہ وسلم نہ صرف نبی الامۃ بلکہ نبی الانبیاء بھی ہیں تو حضرت عیسیٰ علیہ السلام کا نزول جس حکمت پر مبنی ہے اس کے لحاظ سے دنیا میں تشریف لاکر آپ خاتم النبیین صلی اللہ علیہ وسلم کی خلافت کے منصب جمیل پر فائز ہوں گے اس لئے یہ حدیث قطعاً ساقط ہو جاتا ہے کہ خاتم النبیین کی آمد کے بعد نزول عیسیٰ علیہ السلام بحیثیت نبوت کس طرح ممکن ہے۔ الحاصل نبی الانبیاء محمد رسول اللہ صلی اللہ علیہ وسلم

کی نبوت اور ختم نبوت کے متعلق تمام انبیاء علیہم السلام وصیت کرتے اور بشارت دیتے چلے گئے ہیں۔

عن قتادة انه اخذ الله ميتا فتم بتصديق بعضهم بعضاً والاعلان بات  
محمد الرسول الله واعلان رسول الله بان لا نبى بعده - كذا في الدر المنثور وغيره -  
حضرت قتادہ سے روایت ہے کہ حق تعالیٰ نے انبیاء علیہم السلام سے اس بارہ میں بیانات اور عہد  
لیا ہے کہ ایک دوسرے کی تصدیق کریں اور اپنے اپنے زمانہ میں اس بات کا بھی اعلان کریں کہ  
محمد اللہ کے رسول ہیں۔ اور آپ اعلان کریں کہ ان کے بعد کوئی نبی نہیں۔ بلکہ مہر نبوت حتیٰ طور پر  
نور ختم نبوت کی علامت ہے۔ جیسا کہ مسند طباسی کی روایت سے ثابت ہے اور صرف حدیث  
ہی میں نہیں بلکہ قرأت میں بزبان عبری حضرت موسیٰ علیہ السلام کی وصیتوں میں بھی اسکی تصریح موجود ہے۔  
نابو حقترا صح ما حجاج كما منح يا قديم روح الوصح الا وتسما عودت - اور چونکہ لغت عبرانی  
عربی سے قریب تر ہے۔ لہذا عربی میں اسے یوں پڑھا جاوے۔ بنی من قریبک من اخیدک  
کنتلک یقتیر لک العک الیہ لتسمعون۔ ایک بنی تیرے قریب سے تیرے بھائیوں میں  
سے تجھ جیسا تیرا خدا تیرے لئے معوث کرے گا اس کی سنو۔

اور چونکہ مترجمین نے لفظ (مقترا صح) کا ترجمہ (تیرے درمیان سے) کر دیا ہے۔ اس لئے  
مناظرین اسلام کو یہ بشارت آپ کی ذات اقدس پر منطبق کرنے میں مشکل پیش آتی ہے، لیکن جو اسکی  
اصل حقیقت ہے اس خاکسار نے اس کو صاف کر دیا ہے۔ بہر حال یہ قرأت کی آیت نبی کریم صلی اللہ  
علیہ وسلم کے حق میں صریح اور واضح دلیل ہے۔

رُسَبُ تَقْصُرُ الْأَمَانِي حَسْرَةً دُونَهَا مَا وَرَأَيْتَ وَرَاعٍ

~~~~ مرزا غلام احمد کی تکفیر کے وجوہ ~~~~~

پہلی وجہ دعویٰ نبوت | اس محمد نے اپنی تحریروں اور کتابوں میں جگہ جگہ نہ صرف نبوت بلکہ  
رسول اور صاحبِ شریعت رسول ہونے کے ایسے بلند بانگ دعوے کئے ہیں کہ آج تک ان سے  
فضا گریخ رہی ہے۔ اس لئے دعویٰ نبوت کا انکار صرف زبردستی اور رسوا کن سینہ زوری ہے،  
جس کی کوئی قدر و قیمت نہیں۔ اور جو بھی اس کو کافر نہ کہے وہ خود کافر ہے۔ اچھا اب میں آپ سے  
ہی پوچھتا ہوں کہ جو شخص مسیہ کذاب کو کافر نہ کہے اور اس کے صاف و صریح دعویٰ نبوت اور قرآن  
کے مقابلہ میں کہی ہوئی "تک بندوں" میں تاویلین کرے اس کو آپ کیا کہیں گے؟

اسی طرح ایک کھلے ہوئے بت پرست کو آپ کہیں کہ وہ بت کو سجدہ نہیں کرتا بلکہ اس کو دیکھتے ہی منہ کے بل گہر پڑتا ہے اس لئے وہ کافر نہیں ہے۔ کیا یہ کھلی ہوئی زبردستی سینہ زوری نہیں ہے۔ جب ہم اپنی آنکھوں سے اُسے بار بار بت کے سامنے سر بسجود دیکھتے ہیں تو اس کو کافر کیسے نہ کہیں اور اسکی ”صنم پرستی“ کی تاویلیں اور توجہیں کیسے سنیں؟  
یہ گزرتا نہیں ہو سکتا۔ اس قسم کی مہمل تاویلیں قطعاً ناقابل التفات ہیں۔

معدوں کے قول و فعل میں تاویلیں کر نیوالے ان کی حمایت میں جھوٹ بولتے ہیں۔ چنانچہ امام نووی رحمۃ اللہ علیہ شرح مسلم جلد ۱ ص ۳۹ پر اس قسم کے زندیقوں کے اقوال و افعال میں تاویل کرنے والوں کو ان کی خاطر جھوٹ بولنے والا قرار دیتے ہیں۔ نیز یہ کہ ان مہمل تاویلوں اور حرکات مذہبی سے تکفیر کا حکم نہیں بدلتا۔ چنانچہ فرماتے ہیں:

”تیسری بات یہ ہے کہ زندیق اگر پہلی مرتبہ (اپنی بے دینی سے) توبہ کرتا ہے تو اسکی توبہ قبول کی جائے گی اور اگر بار بار توبہ کرتا اور توبہ نہ کرتا ہے تو اسکی توبہ قبول نہ ہوگی۔“

حاصل یہ کہ ایسے بے دین کے قول و فعل میں تاویل کرنا تاویل نہیں اسکی حمایت میں جھوٹ بولنا ہے جس سے حکم تکفیر میں کوئی فرق نہیں پڑے گا۔

دوسری وجہ۔ انکار نزول عیسیٰ علیہ السلام | عیسیٰ علیہ السلام کا نزول تو اتر کر حد کو پہنچ چکا ہے۔ نیز اس پر امت کا اجماع بھی ہو چکا ہے۔ لہذا اس میں کوئی تاویل و تصرف یا تحریف کرنا کھلا ہوا کفر ہے۔ علامہ آوسی جو محققین علماء متاخرین میں سے ہیں، روح المعانی میں تصریح فرماتے ہیں۔

نزول عیسیٰ علیہ السلام کا انکار ایک متواتر انکار ہے اور منکر کی تکفیر پر تمام علماء متفق ہیں۔

مصنف علیہ الرحمۃ فرماتے ہیں کہ میں نے آیت کریمہ ان من اهل الکتاب الا لیؤمنن بہ الا یہ کے ذیل میں اس بے دین جھوٹے مدعی بڑت اور اس کے پیروؤں کا بیان تفصیل سے دیکھا اور پڑھا ہے، خدا سے جہنم رسید کر کے کیسا کٹر کافر ہے۔ اس آیت کریمہ کی تاویل نہیں تخلیص میں کیسا کیسا ایڑھی چوٹی کا زور لگایا ہے۔ لیکن بات پھر بھی نہ بنی۔ بہر حال ان لوگوں کی تکفیر فرض عین ہے۔  
تیسری وجہ۔ ترمین عیسیٰ علیہ السلام | ان مرزائیوں خصوصاً لاہوریوں نے حضرت عیسیٰ علیہ السلام جیسے اولوالعزم نبی کا رتبہ مرزا جیسے فاسق و فاجر اور بدکار و بدنسب شخص کو بخشا ہے۔ یہ عیسیٰ علیہ السلام کی شدید ترین توہین ہے۔

اس سلسلہ میں حافظ ابن حجر رحمۃ اللہ کا بیان باب ما یستحب للعالم اذا سئل عن الناس

